

DEĊIŻJONI TAL-KUMMISSJONI (UE) 2018/1927

tal-5 ta' Diċembru 2018

li tistabbilixxi regoli interni dwar l-ipproċessar ta' *data* personali mill-Kummissjoni Ewropea fil-qasam tal-kompetizzjoni b'rabta mad-dispożizzjoni ta' informazzjoni lis-suġġetti tad-*data* u r-restrizzjoni ta' ċerti drittijiet

IL-KUMMISSJONI EWROPEA,

Wara li kkunsidrat it-Trattat dwar il-Funzjonament tal-Unjoni Ewropea, u b'mod partikolari l-Artikolu 249(1) tiegħu,

Billi:

- (1) Il-Kummissjoni tmexxi investigazzjonijiet amministrattivi għall-iskop tal-infurzar tar-regoli tal-kompetizzjoni f'konformità mat-Trattat u l-leġislażzjoni sekondarja kif ukoll ftehimiet internazzjonali adottati għal dak l-iskop⁽¹⁾. Għal dak il-ghan hija teżerċita setgħat ta' investigazzjoni u infurzar (inklużi attivitajiet operazzjonali relatati) fl-oqsma ta' antitrust, il-kontroll tal-fużjonijiet u l-kontroll tal-ghajjnuna mill-Istat mogħtija lill-Kummissjoni mill-atti rilevanti tal-Unjoni.
- (2) L-investigazzjonijiet tal-Kummissjoni u l-attivitajiet ta' infurzar fil-qasam tal-kompetizzjoni li għandhom fil-mira l-imprizi jew l-Istati Membri li huma suġġetti għar-regoli tal-kompetizzjoni tat-Trattat, u mhux persuni fiżiċi bħala tali. Madankollu, matul l-investigazzjonijiet tal-kompetizzjoni, inevitabbilment tiġi pproċessata *data* personali fis-sens tal-Artikolu 3(1) tar-Regolament (UE) 2018/1725 tal-Parlament Ewropew u tal-Kunsill⁽²⁾ fis-sens tal-Artikolu 3(3) tar-Regolament (UE) 2018/1725. Il-Kummissjoni tehtieg li tipproċessa tali *data* personali biex twettaq il-kompiti assenjati lilha bħala l-awtorità pubblika li tinforza r-regoli tal-kompetizzjoni tal-Unjoni. Investigazzjoni fil-qasam tal-antitrust, il-kontroll tal-fużjonijiet u kontroll tal-ghajjnuna mill-Istat, u l-infurzar tar-regoli tal-kompetizzjoni jikkostitwixxu monitoraġġ, spezzjoni jew funzjonijiet regolatorji marbuta mal-eżerċizzju ta' awtorità uffiċjali fil-każijiet imsemmija fl-Artikolu 25(1)(c) u (g) tar-Regolament (UE) 2018/1725. Dawn l-attivitajiet iservu għall-promozzjoni u l-protezzjoni ta' suq intern kompetittiv, li b'hekk jissalvagwardja interess ekonomiku u finanzjarju importanti tal-Unjoni u tal-Istati Membri.
- (3) Għall-ghan tal-investigazzjoni tagħha u tal-attivitajiet ta' infurzar fl-oqsma tal-antitrust, il-kontroll tal-fużjonijiet u l-kontroll tal-ghajjnuna mill-Istat, il-Kummissjoni tipproċessa *data* personali miksuba jew riċevuta minn persuni ġuridiċi u fiżiċi, Stati Membri u entitajiet oħra (bħal Awtoritajiet Nazzjonali tal-Kompetizzjoni, korpi regolatorji u awtoritajiet u korpi pubbliċi oħrajn), l-awtoritajiet tal-kompetizzjoni ta' pajjiżi terzi u entitajiet u organizzazzjonijiet internazzjonali. Matul investigazzjonijiet tal-kompetizzjoni u attivitajiet ta' infurzar, kemm jekk taġixxi fuq inizjattiva tagħha stess kif ukoll fuq il-bażi ta' reazzjoni li tircievi, il-Kummissjoni tista' wkoll tipproċessa *data* personali miksuba jew riċevuta minn sorsi disponibbli pubblikament (pereżempju, fil-kuntest tal-monitoraġġ tas-suq jew attivitajiet ta' skринing), minn sorsi anonimi (pereżempju, l-informaturi) jew minn sorsi identifikati (pereżempju, l-ilmentaturi) li jirrikjedu protezzjoni tal-identità tagħhom.
- (4) Il-Kummissjoni tista', min-naħa tagħha, tittrażmetti *data* personali lil persuni ġuridiċi jew fiżiċi (pereżempju, fil-kuntest tal-aċċess għall-proċedura tal-fajl), lill-Awtoritajiet Nazzjonali tal-Kompetizzjoni u awtoritajiet u korpi oħra fil-kuntest ta' kooperazzjoni bilaterali jew multilaterali ma' Stati Membri jew awtoritajiet ta' pajjiżi terzi u organizzazzjonijiet, kif mehtieg u xieraq biex teżerċita s-setgħat tagħha, biex thares id-drittijiet tad-difiza lill-partijiet suġġetti għall-proċedimenti tal-Kummissjoni u biex tiżgura l-applikazzjoni effiċjenti u effettiva tar-regoli ta' kompetizzjoni tal-Unjoni.
- (5) L-attivitajiet tal-ipproċessar tad-*data* personali, fis-sens tal-Artikolu 3(3) tar-Regolament (UE) 2018/1725, imwettqa waqt attivitajiet ta' investigazzjoni u infurzar fil-qasam tal-kompetizzjoni, jistgħu jsiru anki qabel ma l-Kummissjoni formalment tibda proċedimenti, jistgħu jkomplu matul l-immaniġġjar tal-investigazzjoni u jkomplu anki wara l-gheluq formali ta' investigazzjoni (pereżempju, għal raġunijiet ta' monitoraġġ tas-suq jew tal-konformità jew attivitajiet ta' skринing, li jivvalutaw il-htiega għal bidu ġdid ta' attivitajiet investigattivi, proċedimenti legali, eċċ.).

⁽¹⁾ Ara b'mod partikolari għall-Antitrust, ir-Regolament tal-Kunsill (KE) Nru 1/2003 tas-16 ta' Diċembru 2002 dwar l-implimentazzjoni tar-regoli fuq il-kompetizzjoni stabbiliti fl-Artikoli 81 u 82 tat-Trattat, GU L 1, 4.1.2003, p. 1), dwar il-kontroll tal-fużjonijiet ir-Regolament tal-Kunsill (KE) Nru 139/2004 tal-20 ta' Jannar 2004 dwar il-kontroll ta' konċentrazzjonijiet bejn imprizi (ir-Regolament tal-KE dwar l-Għaqdiet), (GU L 24, 29.1.2004, p. 1), u l-Għajjnuna mill-Istat ir-Regolament tal-Kunsill (UE) 2015/1589 tat-13 ta' Lulju 2015 li jistabbilixxi regoli dettaljati għall-applikazzjoni tal-Artikolu 108 tat-Trattat dwar il-Funzjonament tal-Unjoni Ewropea, (GU L 248, 24.9.2015, p. 9).

⁽²⁾ Ir-Regolament (UE) 2018/1725 tal-Parlament Ewropew u tal-Kunsill tat-23 ta' Ottubru 2018 dwar il-protezzjoni ta' persuni fiżiċi fir-rigward tal-ipproċessar ta' *data* personali mill-istituzzjonijiet, mill-korpi, mill-uffiċċji u mill-aġenziji tal-Unjoni u dwar il-moviment liberu ta' tali *data*, u li jhassar ir-Regolament (KE) Nru 45/2001 u d-Deċiżjoni Nru 1247/2002/KE (GU L 295, 21.11.2018, p. 39). L-ipproċessar fit-tifsira tal-Artikolu 3(3) tar-Regolament (UE) 2018/1725 jinkludi wkoll sitwazzjoni fejn il-Kummissjoni tircievi *data* personali b'mod volontarju pprezentata lilha volontarjament.

- (6) Pereżempju, id-*data* personali pproċessata mill-Kummissjoni hija *data* ta' identifikazzjoni, *data* ta' kuntatt, *data* professjonali, u *data* relatata jew ippreżentat b'rabta mal-materja tas-sugġett tal-investigazzjoni jew il-proċedura. Id-*data* personali maħżuna f'ambjent elettroniku sigur biex tevita aċċess illegali jew trasferiment ta' *data* lil persuni li m'għandhomx jehtieġu li jkunu jafu. Id-*data* personali tinzamm fis-servizzi tal-Kummissjoni responsabbli mill-investigazzjoni għaż-żmien neċessarju għall-investigazzjoni, biex tiġi evalwata l-htieġa għal bidu għdid ta' attivitajiet investigattivi, matul il-proċedura amministrattiva, u tul kwalunkwe proċedimenti ta' revizzjoni għudizzjarja sussegwenti, u l-perjodu ta' ritenzjoni amministrattiva ta' wara l-għeluq definittiv il-fajl. Fi tmiem il-perjodu ta' ritenzjoni, l-informazzjoni relatata mal-każ, inkluża *data* personali tiġi trasferita fl-arkivji storiċi tal-Kummissjoni ⁽¹⁾.
- (7) Filwaqt li twettaq il-kompiti tagħha, il-Kummissjoni hija obbligata li tirrispetta d-drittijiet ta' persuni fiżiċi b'rabta mal-ipproċessar ta' *data* personali rikonoxxuta mill-Artikolu 8(1) tal-Karta tad-Drittijiet Fundamentali tal-Unjoni Ewropea u mill-Artikolu 16(1) tat-Trattat. Fl-istess hin, il-Kummissjoni hija responsabbli għall-infurzar tar-regoli dwar il-kompetizzjoni, li jirrikjedi li l-Kummissjoni twettaq investigazzjonijiet f'waqthom, filwaqt li jkunu rispettati r-regoli ta' kunfidenzjalità u segretezza ⁽²⁾ professjonali kif ukoll id-drittijiet tad-difiża tal-partijiet soġġetti għall-investigazzjonijiet tagħha ⁽³⁾, u d-drittijiet ta' individwi li jehtieġu l-protezzjoni tal-identità tagħhom.
- (8) F'ċerti ċirkustanzi, huwa meħtieġ li jiġu rrikonċiljati d-drittijiet tas-sugġetti tad-*data* skont ir-Regolament (UE) 2018/1725 mal-htigijiet ta' investigazzjonijiet u attivitajiet ta' infurzar, kif ukoll b'rispett shiħ għad-drittijiet fundamentali u l-libertajiet ta' sugġetti oħra tad-*data*. F'dan is-sens, l-Artikolu 25 tar-Regolament (UE) 2018/1725 jipprovdi lill-Kummissjoni l-possibbiltà li tirrestringi l-applikazzjoni tal-Artikoli 14 sa 22 u 35, kif ukoll l-Artikolu 4 tiegħu, sa fejn id-dispożizzjonijiet tiegħu jikkorrispondu għad-drittijiet u l-obbligi previsti fl-Artikoli 14 sa 22 ta' dak ir-Regolament.
- (9) Dawn ir-regoli interni jenhtieġ li jkopru l-operazzjonijiet tal-ipproċessar kollha mwettqa mill-Kummissjoni fit-tweġġ tas-setgħat tagħha ta' investigazzjoni, kemm jekk taġixxi fuq inizzjattiva tagħha stess kif ukoll jekk taġixxi fuq il-bażi ta' input riċevut, u l-infurzar u l-attivitajiet operazzjonali relatati fl-oqsma tal-antitrust, il-kontroll tal-fużjonijiet u kontroll tal-ghajjnuna mill-Istat kull meta l-eżerċizzju tad-drittijiet tas-sugġetti tad-*data* jistgħu jipperikolaw it-tweġġ ta' investigazzjonijiet jew attivitajiet ta' infurzar. Dawn ir-regoli jenhtieġ li japplikaw għall-operazzjonijiet tal-ipproċessar imwettqa qabel il-bidu formali tal-proċedimenti, waqt it-trattament ta' investigazzjonijiet kif ukoll wara l-għeluq formali ta' investigazzjonijiet, inkluż l-ipproċessar ta' *data* fil-kuntest ta' kooperazzjoni bilaterali jew multilaterali mal-Awtoritajiet Nazzjonali tal-Kompetizzjoni, l-Istati Membri jew awtoritajiet u organizzazzjonijiet ta' pajjiżi terzi.
- (10) Biex tikkonforma mal-Artikoli 14, 15 u 16 tar-Regolament (UE) 2018/1725, il-Kummissjoni jenhtieġ li tinforma lill-individwi kollha bl-attivitajiet tagħha li jinvolvu l-ipproċessar tad-*data* personali tagħhom u dwar id-drittijiet tagħhom b'mod trasparenti u koerenti fil-forma ta' avvizi ta' protezzjoni tad-*data* ppubblikati fuq is-sit web tal-Kummissjoni.
- (11) Mingħajr preġudizzju għall-Artikoli 14(5) u 16(5) tar-Regolament (UE) 2018/1725, il-Kummissjoni, skont il-bażi tal-Artikolu 25 ta' dak ir-Regolament hija kapaci tirrestringi d-dispożizzjoni ta' informazzjoni lis-sugġetti tad-*data* u l-applikazzjoni ta' drittijiet oħrajn tas-sugġetti tad-*data* biex tipprotegi l-investigazzjonijiet ta' kompetizzjoni tagħha stess u l-infurzar tar-regoli tal-kompetizzjoni, investigazzjonijiet u proċedimenti tal-awtoritajiet tal-kompetizzjoni tal-Istati Membri, l-ghodod u l-metodi ta' investigazzjoni, kif ukoll id-drittijiet ta' persuni oħra relatati mal-investigazzjonijiet tiegħu.
- (12) Barra minn hekk, biex tinzamm il-kooperazzjoni effettiva jista' jkun meħtieġ għall-Kummissjoni li tirrestringi l-applikazzjoni tad-drittijiet tas-sugġetti tad-*data* biex tipprotegi l-attivitajiet ta' pproċessar ta' istituzzjonijiet, korpi, uffiċċji u aġenziji oħra tal-UE jew tal-awtoritajiet tal-Istati Membri. Għal dak il-ghan, il-Kummissjoni jenhtieġ li tikkonsulta lil dawk is-servizzi, l-istituzzjonijiet, il-korpi, l-uffiċċji, l-aġenziji u l-awtoritajiet rilevanti, fuq raġunijiet li jimponi restrizzjonijiet u l-htieġa u l-proporzjonalità tar-restrizzjonijiet.

⁽¹⁾ Ir-ritenzjoni tal-fajls fil-Kummissjoni hija regolata mil-lista komuni ta' ritenzjoni, dokument regolat (l-ahhar verżjoni hija SEC (2012)713) fil-forma ta' skeda ta' ritenzjoni li tistabbilixxi l-perjodi ta' ritenzjoni għat-tipi differenti ta' fajls tal-Kummissjoni.

⁽²⁾ Ara b'mod partikolari l-Artikolu 339 tat-Trattat, kif ukoll l-Artikolu 28 tar-Regolament (KE) Nru 1/2003; l-Artikolu 15(4) tar-Regolament tal-Kummissjoni (KE) Nru 773/2004 tas-7 ta' April 2004 dwar it-tmexxija ta' proċeduri mill-Kummissjoni skond l-Artikolu 81 sa 82 tat-Trattat tal-KE (ĠU L 123, 27.4.2004, p. 18); l-Artikolu 17 tar-Regolament (KE) Nru 139/2004 u l-Artikolu 18 tar-Regolament tal-Kunsill (KE) Nru 802/2004 tal-21 ta' April 2004 li jimplementa r-Regolament tal-Kunsill (KE) Nru 139/2004 dwar il-kontroll tal-koncentrazzjonijiet bejn l-imprizi (ĠU L 133, 30.4.2004, p. 1); l-Artikoli 30 u 31 tar-Regolament (UE) 2015/1589; dikjarazzjonijiet meħtieġa dwar il-formoli ta' notifika ta' ghajjnuna mill-Istat bhala annessi għar-Regolament (KE) Nru 794/2004 fil-forma emendata tiegħu.

⁽³⁾ L-implementazzjoni tad-drittijiet tas-sugġetti tad-*data* skont ir-Regolament (UE) 2018/1725 u l-konformità mal-obbligi tal-kontrolluri tad-*data* taht dak ir-Regolament ma taffettwax it-trattament min-naha tal-Kummissjoni tad-drittijiet ta' difiża tal-partijiet soġġetti għall-proċedimenti ta' kompetizzjoni. L-integrità u l-awtenticità tal-evidenza fil-fajl miġbur matul l-investigazzjonijiet tal-kompetizzjoni għalhekk ma jistgħux jiġu kompromessi mit-tibdil ta' dokumenti riċevuti jew miġbura skont ir-regoli proċedurali applikabbli fil-qasam tal-kompetizzjoni.

- (13) Il-Kummissjoni tista' wkoll ikollha tirrestringi l-ghoti ta' informazzjoni lis-sugġetti tad-*data* u l-applikazzjoni ta' drittijiet ohra tas-sugġetti tad-*data* fir-rigward ta' *data* personali riċevuta minn pajjiżi terzi jew organizzazzjonijiet internazzjonali, biex tikkooopera ma' dawk il-pajjiżi jew l-organizzazzjoni u b'hekk tissalvagwardja l-ghan importanti ta' interess pubbliku ġenerali tal-Unjoni. Madankollu, f'ċerti ċirkustanzi l-interess jew id-drittijiet fundamentali tas-sugġett tad-*data* jistgħu jegħlbu l-interess tal-kooperazzjoni internazzjonali.
- (14) Għalhekk, il-Kummissjoni identifikat ir-raġunijiet elenkati fl-Artikolu 25(1)(c), (g) u (h) tar-Regolament (UE) 2018/1725 bħala r-raġunijiet għal restrizzjoni skont l-Artikolu 25 tar-Regolament li jistgħu jkunu meħtieġa biex japplikaw għal operazzjonijiet tal-ipproċessar tad-*data* mwettqa fil-qafas tal-attivitajiet investigattivi u ta' infurzar tal-Kummissjoni fil-qasam tal-kompetizzjoni, li jinkludu l-antitrust, il-kontroll tal-fużjonijiet u kontroll tal-ghajnuna mill-Istat.
- (15) Il-Kummissjoni jenhtieg li tittratta r-restrizzjonijiet kollha b'mod trasparenti u tirreġistra kull applikazzjoni ta' restrizzjonijiet fis-sistema ta' reġistrazzjoni korrispondenti.
- (16) Skont l-Artikolu 25(8) tar-Regolament (UE) 2018/1725, il-kontrolluri jistgħu jiddiferu jew jieqfu milli jipprovdu informazzjoni dwar ir-raġunijiet għall-applikazzjoni ta' restrizzjoni lis-sugġett tad-*data* jekk l-ghoti ta' dik l-informazzjoni kollha fl-ebda każ ma jikkompromettix il-finijiet tar-restrizzjoni. Dan, b'mod partikolari, huwa l-każ tar-restrizzjonijiet għad-drittijiet previsti fl-Artikoli 16 u 35 tar-Regolament (UE) 2018/1725. Biex jiġi żgurat li d-drittijiet tas-sugġett tad-*data* skont l-Artikoli 16 u 35 tar-Regolament (UE) 2018/1725 jkunu ristretti biss sakemm idumu r-raġunijiet għal din ir-restrizzjoni, il-Kummissjoni jenhtieg li twettaq rieżami regolari tal-pożizzjoni tagħha u fl-gheluq tal-investigazzjoni rilevanti.
- (17) Fejn tiġi applikata restrizzjoni ta' drittijiet ohra tas-sugġetti tad-*data*, il-kontrollur jenhtieg li jivvaluta fuq bażi ta' każ b'każ jekk il-komunikazzjoni tar-restrizzjoni tikkompromettix l-ghan tagħha. Il-kontrollur huwa s-servizz inkarigat mill-politika tal-kompetizzjoni fil-Kummissjoni.
- (18) L-Uffiċjal tal-Protezzjoni tad-*Data* tal-Kummissjoni jenhtieg li jwettaq rieżami indipendenti tal-applikazzjoni ta' restrizzjonijiet, bil-ghan li tiġi żgurata l-konformità ma' din id-Deciżjoni.
- (19) Din id-Deciżjoni hija adottata għall-finijiet tal-Artikolu 25 tar-Regolament (UE) 2018/1725 u jenhtieg li tidhol fis-seħh fl-istess waqt bħar-Regolament biex tiġi żgurata ċ-ċertezza legali.
- (20) Il-Kontrollur Ewropew tal-Protezzjoni tad-*Data* ġie kkonsultat.

ADOTTAT DIN ID-DECIŻJONI:

Artikolu 1

Sugġett u kamp ta' applikazzjoni

1. Din id-Deciżjoni tistabbilixxi r-regoli li għandhom jiġu segwiti mill-Kummissjoni biex is-sugġetti tad-*data* jkunu infurmati dwar l-ipproċessar tad-*data* tagħhom f'konformità mal-Artikoli 14, 15 u 16 tar-Regolament (UE) 2018/1725, fil-qafas tal-attivitajiet tagħha fil-qasam tal-kompetizzjoni.

Hija tistabbilixxi wkoll il-kundizzjonijiet li taħthom il-Kummissjoni tista' tirrestringi l-applikazzjoni tal-Artikoli 4, 14 sa 17, 19, 20 u 35 tar-Regolament (UE) 2018/1725, skont l-Artikolu 25 tiegħu.

2. Din id-Deciżjoni tapplika għall-ipproċessar ta' *data* personali mill-Kummissjoni għall-fini ta' jew relatata mal-attivitajiet imwettqa biex isiru l-kompiti tagħha skont l-Artikoli 101 sa 109 tat-Trattat.

Artikolu 2

Eċċezzjonijiet u restrizzjonijiet applikabbli

1. Fejn il-Kummissjoni teżercita d-dmirijiet tagħha fir-rigward tad-drittijiet tas-sugġetti tad-*data* skont ir-Regolament (UE) 2018/1725, għandha tqis jekk tapplikax xi waħda mill-eċċezzjonijiet stipulati f'dak ir-Regolament.

2. Skont l-Artikoli 3 sa 7 ta' din id-Deciżjoni, il-Kummissjoni tista' tirrestringi l-applikazzjoni tal-Artikoli 14 sa 17, 19, 20 u 35 tar-Regolament (UE) 2018/1725, kif ukoll l-Artikolu 4(1)(a) sa fejn id-dispożizzjonijiet tagħha jikkorrispondu mad-dritt u l-obbligi previsti fl-Artikoli 14 sa 17, 19, 20 u 35 tar-Regolament (UE) 2018/1725, meta l-eżerċizzju ta' dawk id-drittijiet u l-obbligi jkun ta' preġudizzju għall-ghan ta' attivitajiet investigattivi u ta' infurzar tal-Kummissjoni, inkluż bl-iżvelar ta' għodod u metodi investigattivi tagħha, jew ikun jaffettwa b'mod ħazin id-drittijiet u l-libertajiet ta' sugġetti tad-*data* ohrajn.

3. Skont l-Artikoli 3 sa 7, il-Kummissjoni tista' tirrestringi d-drittijiet u l-obbligi msemmija fil-paragrafu 2 ta' dan l-Artikolu fir-rigward ta' *data* personali miksuba minn servizzi oħra tal-Kummissjoni jew istituzzjonijiet, korpi, aġenziji u uffiċċji oħra tal-Unjoni, l-awtoritajiet kompetenti tal-Istati Membri jew pajjiżi terzi jew minn organizzazzjonijiet internazzjonali, fiċ-ċirkostanzi li ġejjin:

- fejn l-eżerċizzju ta' dawk id-drittijiet u l-obbligi jista' jiġi ristrett minn istituzzjonijiet, korpi, aġenziji u uffiċċji oħra tal-Unjoni, fuq il-bażi ta' atti oħra previsti fl-Artikolu 25 tar-Regolament (UE) 2018/1725 jew skont il-Kapitolu IX ta' dak ir-Regolament, jew f'konformità mar-Regolament (UE) 2016/794 tal-Parlament Ewropew u tal-Kunsill ⁽¹⁾ jew ir-Regolament tal-Kunsill (UE) 2017/1939 ⁽²⁾;
- fejn l-eżerċizzju ta' dawk id-drittijiet u l-obbligi jista' jiġi ristrett mill-awtoritajiet kompetenti tal-Istati Membri fuq il-bażi tal-atti msemmija fl-Artikolu 23 tar-Regolament (UE) 2016/679 tal-Parlament Ewropew u tal-Kunsill ⁽³⁾, jew skont miżuri nazzjonali li jitrassponu l-Artikoli 13(3), 15(3) jew 16(3) tad-Direttiva (UE) 2016/680 tal-Parlament Ewropew u tal-Kunsill ⁽⁴⁾;
- fejn l-eżerċizzju ta' dawk id-drittijiet u l-obbligi jista' jipperikola l-kooperazzjoni tal-Kummissjoni ma' pajjiżi terzi jew organizzazzjonijiet internazzjonali fit-tnexxija tal-investigazzjonijiet tal-kompetizzjoni jew l-infurzar tad-deċiżjonijiet ta' kompetizzjoni.

Qabel ma' tapplika r-restrizzjonijiet fiċ-ċirkostanzi msemmija fil-punti (a) u (b) tal-ewwel subparagrafu, il-Kummissjoni għandha tikkonsulta l-istituzzjonijiet, korpi, aġenziji u uffiċċji rilevanti tal-Unjoni jew lill-awtoritajiet kompetenti tal-Istati Membri sakemm ma jkunx ċar għall-Kummissjoni li l-applikazzjoni ta' restrizzjoni hija pprovduta minn xi wiehed mill-atti msemmija f'dawk il-punti.

Il-punt (c) tal-ewwel subparagrafu ma għandux japplika fejn l-interess tal-Kummissjoni li tikkoopera ma' pajjiżi terzi jew organizzazzjoni internazzjonali jkun meġhleb mill-interessi jew id-drittijiet fundamentali u libertà tas-sugġetti tad-*data*.

4. Il-Paragrafi 1, 2 u 3 huma minghajr preġudizzju għall-applikazzjoni ta' deċiżjonijiet oħrajn tal-Kummissjoni li jistabbilixxu regoli interni li jikkoncernaw id-dispożizzjoni ta' informazzjoni għas-sugġetti tad-*data* u r-restrizzjoni ta' ċerti drittijiet skont l-Artikolu 25 tar-Regolament (UE) 2018/1725 u l-Artikolu 23 tar-Regoli ta' Proċedura tal-Kummissjoni.

Artikolu 3

Dispożizzjoni ta' informazzjoni għas-sugġetti tad-*data*

1. Il-Kummissjoni għandha tippubblika fuq is-sit web tagħha l-avviżi tal-protezzjoni tad-*data* li jinformaw lis-sugġetti tad-*data* kollha bl-attivitajiet tagħha li jinvolvu l-ipproċessar tad-*data* personali tagħhom.

2. Minghajr preġudizzju għall-Artikoli 14(5) u 16(5) tar-Regolament (UE) 2018/1725, fejn il-Kummissjoni tillimita, totalment jew parzjalment id-dispożizzjoni ta' informazzjoni lis-sugġetti tad-*data*, li d-*data* tagħhom tiġi pproċessata għal skopijiet ta' investigazzjoni ta' kompetizzjoni jew infurzar (inkluż attivitajiet operazzjonali relatati) għandha tniżżel u tirreġistra r-raġunijiet għar-restrizzjonijiet f'konformità mal-Artikolu 6.

Artikolu 4

Id-dritt ta' aċċess mis-sugġetti tad-*data*, id-dritt ta' tħassir u ta' restrizzjoni tal-ipproċessar

1. Fejn il-Kummissjoni tillimita totalment jew parzjalment id-dritt ta' aċċess għad-*data* min-naha tas-sugġetti tad-*data*, id-dritt ta' tħassir jew id-dritt ta' restrizzjoni tal-ipproċessar kif imsemmi fl-Artikoli 17, 19 u 20 rispettivament tar-Regolament (UE) 2018/1725, għandha tinforma lis-sugġett tad-*data* kkonċernat, fit-tweġiba tagħha għat-talba għal aċċess, tħassir jew restrizzjoni tal-ipproċessar, bir-restrizzjoni applikata u bir-raġuni prinċipali talli sar hekk, u bil-possibiltà li jsir ilment mal-Kontrollur Ewropew għall-Protezzjoni tad-*data* jew li jintalab rimedju għad-drittijiet fil-Qorti tal-Gustizzja tal-Unjoni Ewropea.

⁽¹⁾ Ir-Regolament (UE) 2016/794 tal-Parlament Ewropew u tal-Kunsill tal-11 ta' Mejju 2016 dwar l-Aġenzija tal-Unjoni Ewropea għall-Kooperazzjoni fl-Infurzar tal-Ligi (Europol) u li jissostitwixxi u jħassar id-Deċiżjonijiet tal-Kunsill 2009/371/ĠAI, 2009/934/ĠAI, 2009/935/ĠAI, 2009/936/ĠAI u 2009/968/ĠAI (ĠU L 135, 24.5.2016, p. 53).

⁽²⁾ Ir-Regolament tal-Kunsill (UE) 2017/1939 tat-12 ta' Ottubru 2017 li jimplimenta kooperazzjoni msahha dwar l-istabbiliment tal-Uffiċċju tal-Prosekutur Pubbliku Ewropew ("l-UPPE", ĠU L 283, 31.10.2017, p. 1).

⁽³⁾ Ir-Regolament (UE) 2016/679 tal-Parlament Ewropew u tal-Kunsill tas-27 ta' April 2016 dwar il-protezzjoni tal-persuni fiżiċi fir-rigward tal-ipproċessar ta' *data* personali u dwar il-moviment liberu ta' tali *data*, u li jħassar id-Direttiva 95/46/KE (Regolament Ġenerali dwar il-Protezzjoni tad-*data*) (ĠU L 119, 4.5.2016, p. 1).

⁽⁴⁾ Id-Direttiva (UE) 2016/680 tal-Parlament Ewropew u tal-Kunsill tas-27 ta' April 2016 dwar il-protezzjoni ta' persuni fiżiċi fir-rigward tal-ipproċessar ta' *data* personali mill-awtoritajiet kompetenti għall-finijiet ta' prevenzjoni, investigazzjoni, sejbien jew prosekuzzjoni ta' reati kriminali jew l-eżekuzzjoni ta' pjeni kriminali, u dwar il-moviment liberu ta' tali *data*, u li tħassar id-Deċiżjoni Qafas tal-Kunsill 2008/977/ĠAI (ĠU L 119, 4.5.2016, p. 89).

2. Id-dispożizzjoni tal-informazzjoni fir-rigward tar-raġunijiet għar-restrizzjoni msemija fil-paragrafu 1 tista' tithassar sakemm ma tipperikolax l-iskop tar-restrizzjoni.
3. Il-Kummissjoni għandha tniżżel u tirreġistra r-raġunijiet għal tali restrizzjoni skont l-Artikolu 6.
4. Fejn id-dritt ta' aċċess ikun totalment jew parzjalment ristrett, is-sugġett tad-*data* għandu jeżerċita d-dritt tiegħu jew tagħha permezz ta' intermedjarju tal-Kontrollur Ewropew għall-Protezzjoni tad-*Data*, f'konformità mal-paragrafi 6, 7 u 8 tal-Artikolu 25 tar-Regolament (UE) 2018/1725.

Artikolu 5

Komunikazzjoni ta' ksor ta' data personali tas-sugġetti tad-*data*

Fejn il-Kummissjoni tirrestringi l-komunikazzjoni ta' ksor ta' *data* personali għas-sugġett tad-*data*, kif imsemmi fl-Artikolu 35 tar-Regolament (UE) 2018/1725, għandha tniżżel u tirreġistra r-raġuni għar-restrizzjoni f'konformità mal-Artikolu 6 ta' din id-Deciżjoni.

Artikolu 6

It-tniżżil u r-reġistrazzjoni ta' restrizzjonijiet

1. Il-Kummissjoni għandha tniżżel ir-raġunijiet għal kwalunkwe restrizzjoni applikata skont din id-Deciżjoni, inkluża valutazzjoni tal-htieġa u l-proporzjonalità ta' tali restrizzjoni.
2. Għal dak il-ghan, ir-reġistru għandu jindika kif l-eżerċizzju tad-dritt jipperikola l-ghan tal-investigazzjoni tal-Kummissjoni u l-attivitajiet ta' infurzar, jew tar-restrizzjonijiet applikati skont l-Artikolu 2(2) jew (3), jew li jista' jaffettwa b'mod hażin id-drittijiet u l-libertajiet ta' sugġetti tad-*data* oħrajn.
3. It-tniżżil u fejn applikabbli id-dokumenti li fihom elementi fattwali u legali sottostanti għandhom jiġu rreġistrati. Dawn għandhom isiru disponibbli għall-Kontrollur Ewropew għall-Protezzjoni tad-*Data* meta jintalbu.

Artikolu 7

Tul ta' żmien tar-restrizzjonijiet

1. Restrizzjonijiet imsemmija fl-Artikoli 3, 4 u 5 għandhom ikompli japplikaw sakemm jibqgħu applikabbli r-raġunijiet li jiġġustifikawhom.
2. Fejn ir-raġunijiet għal restrizzjoni msemija fl-Artikolu 3 jew 5 ma jkunux għadhom japplikaw, il-Kummissjoni għandha tneħhi r-restrizzjoni u tagħti r-raġuni għar-restrizzjoni lis-sugġett tad-*data*. Fl-istess hin, il-Kummissjoni għandha tinforma lis-sugġett tad-*data* bil-possibbiltà li jressaq ilment quddiem il-Kontrollur Ewropew għall-Protezzjoni tad-*Data* f'kull hin, jew li jitlob rimedju ġudizzjarju fil-Qorti tal-Ġustizzja tal-Unjoni Ewropea.
3. Il-Kummissjoni għandha twettaq rieżami tal-applikazzjoni tar-restrizzjonijiet imsemmija fl-Artikoli 3 u 5 kull sena u fl-ghelug tal-investigazzjoni inkwistjoni.

Artikolu 8

Rieżami mill-Uffiċjal tal-Protezzjoni tad-*Data*

1. L-Uffiċjal tal-Protezzjoni tad-*Data* għandu jiġi infurmat mingħajr dewmien żejjed kull meta d-drittijiet tas-sugġett tad-*data* jiġu ristretti f'konformità ma' din id-Deciżjoni. Meta jitlob dan, l-Uffiċjal tal-Protezzjoni tad-*Data* għandu jkun ipprovdut b'aċċess għar-rekord u għal kwalunkwe dokumenti li fihom elementi fattwali u legali sottostanti.
2. L-Uffiċjal tal-Protezzjoni tad-*Data* jista' jitlob rieżami tar-restrizzjoni. L-Uffiċjal tal-Protezzjoni tad-*Data* għandu jkun infurmat dwar l-eżitu tar-rieżami mitlub.

*Artikolu 9***Dhul fis-sehh**

Din id-Deċiżjoni ghandha tidhol fis-sehh fil-jum tad-dhul fis-sehh tar-Regolament (UE) 2018/1725.

Magħmul fi Brussell, il-5 ta' Diċembru 2018.

Għall-Kummissjoni

Il-President

Jean-Claude JUNCKER
